

ካህንት

፳፭ ጥቅምቲ ፳፻፬/ 5 Nov 2011

ብጸጋ እግዚአብሔርን ብሓለዎ ሊቀ መላእኸቲ ቅዱስ ሚካኤልን፣ ሓደ ዓቢይ ምሥጢር ናይ ቤተክርስቲያን ክንፍጽም ኣብዚ ንርከብ ኣሎና። እዚ ምሥጢር እዚ ምሥጢረ ክህነት እዩ፣ ነዞም መንፈስ ኣምላኽ ኣብሪህሎም ነዚ ሕይወትዚ ክለብሱን ክነብርዎን ድላዮም ዝገለጹ ደቅና፣ ነዚ ዓቢይ ምሥጢር ቤተ ክርስቲያን ክክልብሶም ቦቲ ባዕሉ ጸዋዕን ቀዳስን ዝኾነ ናይ መድሓኒና ኢየሱስ መሥዋዕተ ቅዳሴ ንፍልሞ ኣሎና።



ካህን ክበሃል ከሎ ከም ዝደለዮ ገቢሩ ኣባላቲ ዝሕዝን ዜስፍሕን፣ ንሓደ ናይ ሰባት እኽብካብ ወይ ማኅበር ዝመርሕ ሰብ ኣይኮነን። ኣምላኽ ናብ ሕዝቡ ዝለኣኾ መልእኽተኛ እዩ። ነቲ ሕዝቢ ናብ ኣምላኽ ክመርሖ እዩ፣ ድላይ ለኣኽኡ፣ በዚ ኣገባብዚ ኣብ መንጎ ሰባት ሓቀይናን ግቡእን ዝኾነ ኅብረትን ሱታፌ- ሓድሕድን የማዕብል።

ስለዚ ካህን እቲ ሓዋ.ጳውሎስ ኣብ ጢሞቴዎስ እንክጽሕፍ ዝበሎ፣ ካህን ክበሃል ከሎ ከም ዝደለዮ ገቢሩ ኣባላቲ ዝሕዝን ዜስፍሕን፣ ንሓደ ናይ ሰባት እኽብካብ ወይ ማኅበር ዝመርሕ ሰብ ኣይኮነን። ኣምላኽ ናብ ሕዝቡ ዝለኣኾ መልእኽተኛ እዩ። ነቲ ሕዝቢ ናብ ኣምላኽ ክመርሖ እዩ፣ ድላይ ለኣኽኡ፣ በዚ ኣገባብዚ ኣብ መንጎ ሰባት ሓቀይናን ግቡእን ዝኾነ ኅብረትን ሱታፌ- ሓድሕድን የማዕብል። ስለዚ ካህን እቲ ሓዋ.ጳውሎስ ኣብ ጢሞቴዎስ እንክጽሕፍዝበሎ



“ወአንተሰ ብእሴ እግዚአብሔር ጉዮይ እምዝ፣ ወዴግን ጽድቀ ወምሂረ ሃይማኖት ወተፍቅሮ ወትዕግሥተ ወትሕትና፣ ተጋደል ሠናዩ ገድለ በሃይማኖት፣ ወተመጥዎ ሕይወት ዘለዓለም ዘሎቱ ተጸዋዕኩ...”(፩ ጢሞ ፮፡፲፩)

“ንሰኻ ግና አንታ ናይ አምላኽ ሰብ ካብዚ ኩሉ ህደም፣ ደድሕሪ ጽድቅን መንፈሳውነትን እምነትን ፍቅርን ትዕግሥትን ሕያውነትን ሰዓብ፣ ጽቡቅ ናይ እምነት ገድሊ ተጋደል፣ ነታ ተጸዋዕካ ሕይወት ዘለዓለም ሓዛ...” ሓዋ. ጳውሎስ ንጢሞቴዎስ “አንታ ናይ አምላኽ ሰብ” ኢሉ ዝጸውዖ፣ ካህን ከኣ ሎሚ “ናይ አምላኽ ሰብ” እዩ። እቲ “ናይ አምላኽ ሰብ” ዝብል ስያሜ ኣብ ብሉይ ኪዳን ዓቢይ ስያሜ እዩ። እዚ **ንሙሴ ዝተዋህበ** (ዳግ 33፣1) ነበረ። ኣብ መዝ.90 “ጸሎተ ሙሴ ብእሴ እግዚአብሔር” ዝብል ንረክብ፣

- ንነብያትን ልኡኻትን ዝወሃብ ዝነበረ ስም እዩ። - **ኤሊ ናይ አምላኽ ሰብ** 1ሣ 2-27
- **ሣሙኤል፣ 1፣9፣6 ሸማያህ** ናይ ሮብዓም ዝተላእከ **ናይ አምላኽ ሰብ** (1kg 12-22) ዝኣመሰሉ ይርከቡ።
- ዓቢይ ናይ ክብሪ ስያሜ እዩ።

ንጢሞቴዎስ እዚ ስያሜ እንክወሃብ ብዛዕባ ድኻምነቱን ጉድልነታቱን ኣየዘኻኸርን፣ ከምኡ እንተዝኸውን ኣነ ድኣ እንታዋይ ኮይነ ኢሉ ብተስፋ ቍርጸት መድሓርሓረ፣ ብኣንጻሩ **“ናይ አምላኽ ሰብ”** ምጳኑ ብምግላጽ ክብረቱ ገለጸሉ። በዚ ከኣ ድኻመቱ ከይጸብጸብ፣ ኣብ ጸጋ ለኣኺኡ ተኣሚኑ በርትዑ።

በዚ ስም እዚ እንክጽውዎ፤ “አንታ ናይ ኣምላኽ ሰብ ካብዚ ኩሉ ኅደም... ካብ ድኻሙት/ ሓጢአት/ ዓለም.... እሞ ጸድቅ ኩን በሎ፤ እዚ በቲ ስም ዝለብሶ **ቀዳማይ** ሓላፍነቱ እዩ። **ጸድቅ፣ ርቱዕ** ዝበሃል ግቡኡ ንኣምላኽን ንብጻዩን ዝገብር እዩ። ናይ ኣምላኽ ንኣምላኽ፣ ናይ ሰብ ከኣ ንሰብ ዝገብር እዩ፤ ሰብ ፣ ንሰብ ቀጺሉ ከም **ካልኣይ** ሓላፍነት 3ተ ሓይልታት ክህልዎ ይጽውዕ፡

1. **ምሂረ ሃይማኖት መንፈሳውነት (ዲካዮዚነ)፡-** እዚ ኩሉ ናይ ሕይወት ምቅስቃስ ኮነ፣ እቲ ሕይወት ብርእሱ ኣብ ቅድሚኡ ኣምላኽ ከም ዝገበር ዝግንዘብ ማለትዮ።
2. **ተኣማንነት፡-** (ፒስቲስ) ኣብ ኩሉ ጉዕዞ ሕይወት ወላ ኣብቲ ዝጸንከረ ፈተና ሞትውን እንተኾነ ንኣምላኽ እሙን ዝኸውን፤
3. **ፍቅሪ፡-** ኣምላኽ ንደቂ ሰብ ዝገብር ፍቅሪ ኣጸቢቁ ዝፈልጥ፤
 - **3ይ ሓላፍነት፣ ትዕግሥቲ፡-** ኣብ ጊዜ ጸገምን ስደትን ሥቃይን ብእምነት ተጸዊሩ ዝዕወት ማለቱ እዩ።
 - **፬ይ ሓላፍነት፣ ትሕትና፡-** ትሑት ምኃን ማለት ይቅረ ምባል ዝፈልጥ መንፈስ ኮይኑ ብቅንዕና ነቲ መገተ ናይ ምዕዋት ፍልጠት ዘለዎ እዩ። ብትሕትና ዝመላለስን ጽዋዔኡ ካብቲ ልዑል ኣምላኽ ምኃኑ ፈሊጡ ርእሱ ኣቅኒዑ ዝኸይድ እዩ።

ሓዋርያ ጳውሎስ ንተማሃራዩ ጢሞቴዎስ ነዘን ኣርባዕተ ሓላፍነታት ኣሰኪሙ “አንታ ናይ ኣምላኽ ሰብ... ኢሉ ክበድ ጸዋዕታኡን፣ ሓላፍነቱን እንከገንዘብ በቲ ከኣ ዕብዩት ሕርያቱ ገለጸሉ። ሎሚ ከኣ ነዘም ኣብ ቅድሚና ዘለዉ ናይ ዘመንና “ጢሞቴዎሳት” ክበድን ሓላፍነት ጽዋዔ ክህነት እንክንገልጸሎም፣ ነቲ ጸጋ ኣምላኽ ዝኾነ ዕብዩት ሕርያት ጸዋዕታኡም ከኣ ንምጉስ ኣሎና።

በዚ ናይ ሎሚ ሲመተ ክህነት ንሕና “**ናይ ኣምላኽ ሰባት**” ረኺብና ንብል ኣሎና፤ እዚ ማለት “**ናይ ጸሎት**” ሰባት ማለት እዩ ምሕዝነት ምስ ክርስቶስ ዘለዎ **ካልኣ-ክርስቶስ** ኣብ ነፍስ ወከፍ መስዋዕተ ቅዳሴ ኣብ ምምሃር ቃል እግዚኣብሔር። ኣብ ምልዋጥ ኅብስትን ወይንን ከምኡ ከኣ ኣብ መንበረ ኑዛዜ፣ **ንክርስቶስ ከም ርእሱን ንሳን** ኣብ ማእከል ሕዝቡ ህልዊ ዝገበሩ እያቶም፣ እዚ እዩ እቲ ዕቤት ክህነት እነስተንትኖ። ኣብ ዓለም **ብዘይ ካህን** ኩሉ ጸልማት እዩ። ካህን ንኣምላኽ ንሰባት ዘፍልጥ እዩ፣ ሰባት ወትሩ ንኣምላኽ ክደልይዎን ሃሰስ ክብልዎን እያቶም፣ ኣብዚ ሁመት ኣብ ማእከሎም ካህን ኣንተዘይተረኺቡ ንኣምላኽ ክረኽቡዎ ኣጸጋሚ ኢዩ።

ሎሚ ዓለም ብተክኒክ ማዕቢላ ኣምላኽ ኮነ ካህን ኣየድልዩኒን እዩ ኣብ እትብለሉ ዘላ ጊዜውን ከይተረፈ፣ እኳ ደኣ ሎሚ ብዝያዳ ካህናት የድልይዎ እዮም። እዚ ሎሚ ኣኪቡና ዘሎ ምኽንያት ነዚ የረጋግጽ። እሞ ንተሰዩምቲ ክህነት ዝጽብዮም ተልእኾ ከቢድን ተወፋይነትን መሥዋዕተ-ርእስን ዝሓትት ብምኳኑ ኣምላኽ ኣካእሎ ክህበም ብጸሎት ነሰንዮም።

- ንዝቅረቡ - ወለዲ
- ንዝኩስኩሱ - መማህራን
- ንዘዕቦዩ - ገዳም
- ንዝተኸናኸኑ ሕዝብ እግዚኣብሔር፣ ንኹሎም ጸምኢም ይሃቦም እናበልኩ ምስጋናይ ኣቅርብ። ንተሰዩምቲ ከኣ ክህነት ኣሮን ወሙሴ ይግበረሎም... ኣቡነ ዘበሰማያት...

+ብኣቡነ ኪዳን የዕብዮ
ጳጳስ መንበር ከረን
ዚተሰብክ ስብከት